

ICAR-भारतीय पशु चिकित्सा अनुसंधान संस्थान, मुक्तेश्वर में दो दिवसीय प्रशिक्षण कार्यक्रम का आयोजन

मुक्तेश्वर। ICAR-भारतीय पशु चिकित्सा अनुसंधान संस्थान (IVRI), मुक्तेश्वर परिसर में डेयरी विकास विभाग, पंजाब द्वारा प्रायोजित दो दिवसीय प्रशिक्षण कार्यक्रम का सफल आयोजन किया गया। इस प्रशिक्षण कार्यक्रम में पंजाब राज्य से आए कुल 12 डेयरी इंस्पेक्टर एवं उपनिदेशक (डेयरी) ने सहभागिता की। कार्यक्रम का आयोजन संस्थान के संयुक्त निदेशक डॉ. यशपाल सिंह मलिक के निर्देशन में किया गया।

कार्यक्रम का उद्देश्य डेयरी क्षेत्र से जुड़े अधिकारियों को पशु स्वास्थ्य, रोग प्रबंधन एवं आधुनिक डेयरी तकनीकों के संबंध में उन्नत जानकारी प्रदान करना था। प्रशिक्षण के दौरान विशेषज्ञ वैज्ञानिकों द्वारा विभिन्न विषयों पर व्याख्यान प्रस्तुत किए गए। विशेष रूप से “वायरल रोग (Viral Diseases)” विषय पर विस्तृत व्याख्यान दिया गया, जिसमें पशुओं में होने वाले प्रमुख विषाणुजनित रोगों, उनके लक्षण, रोकथाम एवं नियंत्रण के उपायों पर प्रकाश डाला गया।

प्रशिक्षण कार्यक्रम के दौरान प्रतिभागियों को संस्थान की विभिन्न प्रयोगशालाओं एवं सुविधाओं का भ्रमण भी कराया गया, जिससे उन्हें अनुसंधान कार्य एवं नवीन तकनीकों की व्यावहारिक जानकारी प्राप्त हो सकी।



कार्यक्रम के समापन अवसर पर प्रतिभागियों ने प्रशिक्षण को अत्यंत उपयोगी एवं ज्ञानवर्धक बताया तथा इस प्रकार के कार्यक्रमों के निरंतर आयोजन की आवश्यकता पर बल दिया। संस्थान के वैज्ञानिकों एवं आयोजकों द्वारा प्रतिभागियों को प्रमाण-पत्र प्रदान किए गए तथा उनके उज्ज्वल भविष्य की कामना की गई।

कार्यक्रम का समन्वयन डॉ. मनीष तोमर (मुख्य तकनीकी अधिकारी) द्वारा किया गया। इस अवसर पर डा शेरसिंह, डा करमचंद नेगी, डा मनीष तोमर, डॉ मधुसुदन, डा अमोल, डा फुलार द्वारा विभिन्न विषयों पर व्याख्यान दिए, जिससे सफल प्रशिक्षण कार्यक्रम में महत्वपूर्ण योगदान दिया। दो दिवसीय प्रशिक्षण कार्यक्रम पर कार्यक्रम की सफल आयोजन एवं प्रतिभागियों की सक्रिय सहभागिता हेतु संस्थान के निदेशक डॉ. राघवेंद्र भट्टा ने टीम को बधाई दी।